


**20 DECEMBRIE  
GHEORGHIOS APOSTOLAKIS**

**PARACLISUL  
SF. IERARH  
FILOGONIE,  
ARHIEPISCOPUL  
ANTIOHIEI  
SIRIEI**



**PARACLISIERUL PE DECEMBRIE-GR**



# Παρακλητικός Κανών Αγίου ΦΙΛΟΓΟΝΙΟΥ, ἀρχιεπ. Ἀντιοχείας 20 Δεκεμβρίου

## Ποίημα Γεώργιος Αποστολάκης

Εὐλογήσαντος τοῦ Ἱερέως ὁ ρμβ' (142) Ψαλμός καί τὸ Θεὸς Κύριος μετὰ τῶν στίχων αὐτοῦ. Εἶτα τὰ Τροπάρια. Ἦχος δ'. Ὁ ὑψωθείς ἐν τῷ σταυρῷ.

Ἀντιοχείας τὸν σεπτὸν Ποιμενάρχην, καί δικηγόρων ἀπλανῆ ὀροδείκτην, δικαιοσύνης πάσης τὸ ὄσφράδιον, πάντες ἀνυμνήσωμεν, Φιλογόνιον θεῖον, Ὁρθοδόξων ἄριστον, τῶν δογμάτων φωστῆρα, τὸν ἐναρέτοις ἔργοις τὴν στολὴν, τοῦ Ἱεράρχου, ἐνθέως λαμπρύναντα.

**Δόξα. Τὸ αὐτό. Καί νῦν. Θεοτοκίον.**

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι. Εἰ μὴ γάρ Σύ προΐστασο πρεσβεύουσα, τίς ἡμᾶς ἐρρύσατο, ἐκ τοσοῦτων κινδύνων; Τίς δέ διεφύλαξεν, ἕως νῦν ἐλευθέρους; Οὐκ ἀποσιῶμεν, Δέσποινα ἐκ Σοῦ· Σοὺς γάρ δούλους σῴζεις αἰεὶ, ἐκ παντοίων δεινῶν.

**Ὁ Ν' (50) Ψαλμός.**

Εἶτα ὁ Κανὼν, οὗ ἡ ἀκροστιχίς· ΣΥΝΗΓΟΡΩΝ ΔΙΚΑΙΟΥΣ  
ΦΙΛΟΓΟΝΙΕ ΣΩΣΟΝ. Γ(ΕΩΡΓΙΟΥ)

**ᾠδὴ α'. Ἦχος πλ. δ'. Ὑγράν διοδεύσας.**

Σὴν δόξαν ὀρῶν τὴν ἐν οὐρανοῖς, θαμβοῦμαι ὦ Πάτερ, Φιλογόνιε θαυμαστέ· διό σύ τὰς λέξεις μοι χορήγει, ἵνα ὑμνήσω τὰ κλέη σου πάνσοφε.

Ἐπέρμαχος Πάτερ καί νῦν γενοῦ, δογμάτων ὁσίων, Ἐκκλησίας τῆς τοῦ Χριστοῦ, καί δίωξον πάσας τὰς αἱρέσεις, ὡσπερ Ἀρείου τὴν πλάνην κατέρριψας.

Ναμάτων γευθεῖς τῶν πνευματικῶν, ἐπόμβρησον θεῖον, γλυκασμόν τόν ἐξ οὐρανοῦ, τοῖς τέκνοις σου οὓσι ἐν πικρίαῖς, καί πολυτρόποις δεινοῖς Φιλογόνιε.

### **Θεοτοκίον.**

Ἡμῶν ἡ προστάτις καί ἡ χαρά, τυγχάνεις ὦ Μῆτερ, καί πιστῶν ἡ καταφυγή, ἀπαύστως πρεσβεύουσα Κυρίῳ, τῆς σωτηρίας Ἀγνή ὅπως τύχωμεν.

### **Ῥδὴ γ' . Οὐρανίας ἀψίδος.**

Γεγονῶς Πατριάρχης, μυσταγωγός ἄριστος, τῶν Ἀντιοχέων κατέστης, μακαριώτατε· νῦν οὖν ὑπόδειξον, τοῖς ἀδιστάκτῳ καρδία, τῷ Χριστῷ πιστεύοντας, τρίβον σωτήριον.

Οὐρανόθεν σκεπάζεις, τοὺς σούς πιστοὺς Ἄγιε, χάριτας παρέχων ἀφθόνως, καί θεῖον ἔλεος, ὅτι νῦν κέκτησαι, πρὸς τόν Χριστόν παρρησίαν, δραστικαῖς πρεσβείαις σου, σῶζων τοὺς πάσχοντας.

Ῥιζοτόμος ἐδείχθης, ἀνομιῶν πάνσεμνε, παντός ἀδυνάτου ἀμύντωρ, ὁ γενναιότατος· διό μελίρρυτος, τοῦ Χρυσοστόμου ἡ γλῶττα, ἀληθῶς σ' ἐκάλεσεν, δίκαιον ἄνθρωπον.

### **Θεοτοκίον.**

Ῥφθης Κόρη τῷ κόσμῳ, θρόνος Θεοῦ πάντερος, καί ὡς σωτηρίας αἰτίαν, πάντες ὑμνοῦμέν Σε, ὅτι πρεσβείαις Σου, ταῖς ῥυπτικαῖς ἀποπλύνεις, τῶν παθῶν βδελύγματα, Δέσποινα Ἄχραντε.

Διάσωσον, ἀπό κινδύνων ἰκέτας σου Ἱεράρχα, ἀπό πάσης ἐπιφορᾶς καί κακώσεως, τούς καταφεύγοντας πίστει ταῖς σαῖς πρεσβείαις.

Ἐπίβλεπον, ἐν εὐμενεΐα πανύμνητε Θεοτόκε, ἐπί τήν ἐμήν καλεπὴν τοῦ σώματος κάκωσιν, καί ἴασαι τῆς ψυχῆς μου τό ἄλγος.

### **Κάθισμα. Ἦχος β'. Πρεσβεία θερμή.**

Ἀόκνοις λιταῖς, τόν Κύριον ἰκέτευε, τοῦ δοῦναι ἡμῖν, μετάνοιαν πανόλβιε, καί ψυχῆς τήν κάθαρσιν, παρρησίαν ἔχων ἀκώλυτον, ὅτι ταχέως Ἅγιος Θεός, ἐκδέχεται Πάτερ ἰκεσίας σου.

### **Ῥδή δ'. Εἰσακήκοα Κύριε.**

Νικηφόρος ἠγώνισαι, ἐν Ἀντιοχείᾳ ποιμάνας ἄριστα, ἦν Χριστός σοι ἐμπεπίστευκε, Ἐκκλησίαν Πάτερ τήν Ὁρθόδοξον.

Δικολόγων τό κόσμημα, καί τῶν εὐσεβῶν νομικῶν ὠράϊσμα, Φιλογόνιε παρίστασαι, ὅτι τούτων εἶ τό περιεΐχισμα.

Ἱεράρχης πανάγιος, Πάτερ κατεδείχθης ὀσίῳ βίῳ σου, τῇ γλυκύτητι τῶν λόγων σου, τόν λαόν ἐλκύων πρὸς τόν Κύριον.

### **Θεοτοκίον.**

Καθοδήγησον Δέσποινα, πρὸς τάς σωτηρίους νομάς τά τέκνα Σου, τῆς σαρκός ἡμῶν φρονήματα, ταῖς λιταῖς Σου Μῆτερ κατακαίουσα.

**Ῥδή ε'. Φώτισον ἡμᾶς.**

Ἅγιος Θεός, ἐνεχείρισέν σοι πάνσεπτε, καθοδήγησιν ποιμνίου λογικοῦ, οὗ ἐγένου θησαυρός ὁ ἀνεξάντλητος.

Ἴσος ἐν τῇ γῆ, νοεραῖς οὐσίαις γέγονας, φύσει γήινος τυγχάνων καί φθαρτός, καί συνίστασαι Χριστῷ ὡς φίλος γνήσιος.

Ὅμβρησον ἡμῖν, οὐρανόθεν θεῖον ἔλεος, καί τοῖς νόμασι κατάρδευσον σεπτέ, Παραδείσου τάς ψυχάς ἡμῶν δεόμεθα.

**Θεοτοκίον.**

Ἐψωσον ἡμῶν, ἐκ ματαίων τήν διάνοιαν, καί πρὸς τρίβον τῆς ἐν Πνεύματι ζωῆς, Παναμώμητε ὁδήγησον τα βήματα.

**Ῥδή στ'. Τήν δέησιν ἐκχεῶ.**

Συντήρησον, λειτουργούς τοῦ δικαίου, νομοθέτας δικαστάς δικηγόρους, καί νομικῶν πᾶσαν τάξιν ἐν γένει, ἐν ὀρθοδόξῳ τῇ πίστει πανόλβιε, καί ἔμπνευσον τύπον ζωῆς, ἐναρέτου ποθεῖν αὐτούς Ἄγιε.

Φωτίζεις, ἐξ οὐρανοῦ ὡσπερ ἄστρον, φαινόν τούς Ἱεράρχας Κυρίου, ὧν τό γλυκύτετον καύχημα Πάτερ, καί τό ὑπόδειγμα πάντων παρίστασαι, ὅτι δεικνύεις τήν ὁδόν, τῆς ἀρίστου θεόφρον ποιμάνσεως.

Ἰκάνωσον, συνηγόρων τήν τάξιν, ἀνομίαν ἐκδιώκειν παμμάκαρ, καί Ἐκκλησίαν Χριστοῦ τήν Ἁγίαν, ἀπό κινδύνων φυλάττειν αἰρέσεων, καί δυσμενῶν ἐπιβουλῶν, ἐξ ἐχθρῶν κινουμένων ἐκάστοτε.

**Θεοτοκίον.**

Λιταῖς Σου, πρὸς τόν Δεσπότην πρεσβείαις, ἐξ ἀμέτρων Θεοτόκε παισιμάτων, τῆς μετανοίας τό δῶρόν μοι δίδου, ἵνα

ῥυσθῶ τοῦ ἐρέβους κολάσεως, καί τάχος λύτρωσαι παθῶν,  
τήν ψυχὴν μου Θεόνυμφε Δέσποινα.

Διάσωσον, ἀπό κινδύνων ἰκέτας σου Ἱεράρχα, ἀπό  
πάσης ἐπιφορᾶς καὶ κακώσεως, τοὺς καταφεύγοντας  
πίστει ταῖς σαῖς πρεσβείαις.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ'  
ἔσχάτων τῶν ἡμερῶν τεκοῦσα δυσώπησον, ὡς ἔχουσα  
μητρικὴν παρρησίαν.

### **Κοντάκιον. Ἦχος α'. Χορός ἀγγελικός.**

Προστάς ὡσπερ πατήρ, τοῦ λαοῦ σου θεόφρον, εἰς δόξαν  
τοῦ Θεοῦ, κατηνάλωσας βίον· ναοὺς γάρ ἐδόμησας, καὶ  
εὐκτήρια ἴδρυσας, καὶ ἐκήρυξας, Ἀντιοχείας τῷ πλήθει, τὴν  
θεότητα, τοῦ Ἰησοῦ καταρρίψας, Ἀρείου βδελύγματα.

**Προκείμενον.** *Τὸ στόμα μου λαλήσει σοφίαν καὶ ἡ  
μελέτη τῆς καρδίας μου σύνεσι.*

**Στ.** *Ἀκούσατε ταῦτα πάντα τὰ ἔθνη.*

### **Εὐαγγέλιον ἐκ τοῦ κατὰ Ἰωάννην (Κεφ. ι' 9 – 16).**

Εἶπεν ὁ Κύριος· ἐγὼ εἰμι ἡ θύρα· δι' ἐμοῦ ἐάν τις  
εἰσέλθῃ σωθήσεται καὶ εἰσελεύσεται καὶ ἐξελεύσεται καὶ  
νομὴν εὐρήσει. Ὁ κλέπτης οὐκ ἔρχεται εἰ μὴ ἵνα κλέψῃ καὶ  
θύσῃ καὶ ἀπολέσῃ· ἐγὼ ἦλθον ἵνα ζωὴν ἔχωσιν καὶ περισσὸν  
ἔχωσιν. Ἐγὼ εἰμι ὁ ποιμὴν ὁ καλός· ὁ ποιμὴν ὁ καλὸς τὴν  
ψυχὴν αὐτοῦ τίθησιν ὑπὲρ τῶν προβάτων· ὁ μισθωτὸς καὶ  
οὐκ ὢν ποιμὴν, οὗ οὐκ ἔστιν τὰ πρόβατα ἴδια, θεωρεῖ τὸν  
λύκον ἐρχόμενον καὶ ἀφήσιν τὰ πρόβατα καὶ φεύγει καὶ ὁ  
λύκος ἀρπάζει αὐτὰ καὶ σκορπίζει τὰ πρόβατα. Ὁ δὲ  
μισθωτὸς φεύγει, ὅτι μισθωτὸς ἐστὶν καὶ οὐ μέλει αὐτῷ περὶ

τῶν προβάτων. Ἐγώ εἰμι ὁ ποιμὴν ὁ καλός, καὶ γινώσκω τὰ ἐμὰ καὶ γινώσκομαι ὑπὸ τῶν ἐμῶν· καθὼς γινώσκει με ὁ Πατήρ, καὶ γὼ γινώσκω τὸν Πατέρα· καὶ τὴν ψυχὴν μου τίθημι ὑπὲρ τῶν προβάτων. Καὶ ἄλλα πρόβατα ἔχω, ἃ οὐκ ἔστιν ἐκ τῆς αὐλῆς ταύτης· κάκεῖνα δεῖ με ἀγαγεῖν καὶ τῆς φωνῆς μου ἀκούσουσιν καὶ γενήσονται μία ποίμνη, εἷς ποιμὴν.

**Δόξα.** Ταῖς τοῦ Ἱεράρχου...

**Καὶ νῦν.** Ταῖς τῆς Θεοτόκου...

**Προσόμιον.** Ἦχος πλ. β'. Ὅλην ἀποθέμενοι.

**Στ.** Ἐλέησόν με, ὁ Θεός...

Βάσις καὶ ὑπόδειγμα, καὶ ἀπλανῆς συνοδεία, ὁδηγός σωτήριος, καὶ μεσίτης βέβαιος, πρὸς τὸν Κύριον, πέλεις μακάριε, τοῖς ἐκ συνηγόρων, προσιούσι τῇ πρεσβείᾳ σου· πλήρης γὰρ χάριτος, τῆς παρά Θεοῦ συμπαθέστατε, τυγχάνεις καὶ τὰ κρείττονα, πᾶσι χορηγεῖς τοῖς ὑμνοῦσί σε· ὅθεν ἰκετεύων, μὴ παύσῃ τὸν Δεσπότην ἐκτενῶς, ἵνα παράσχῃ τό ἔλεος, Πάτερ Φιλογόνιε.

**Ῥδὴ ζ'.** Οἱ ἐκ τῆς Ἰουδαίας.

Ὁ ἰσάγγελος βίος, ὃν διήνυσας Πάτερ, τοῖς πᾶσι δέδεικται, κανὼν πρὸς σωτηρίαν, τοῖς θέλουσι σωθῆναι, προσευχαῖς καὶ δεήσεσι, ταῖς πρὸς Σωτῆρα Χριστόν, τὸν Ἕνα τῆς Τριάδος.

Γεωργήσας πανσόφως, τῷ ἀρότρῳ σῶ λόγῳ, Πάτερ πανόλβιε, ἀγρόν τῆς Ἐκκλησίας, εἰς ὕψος μέγα ἤρθης, διδασκάλων ἰσότημος, ὡς τοῦ Σωτῆρος Χριστοῦ, θεότητα κηρύξας.

Ὅρισθεῖς Ἀρχιθύτης, νυσταγμόν τοῖς βλεφάροις, Πάτερ οὐκ ἔδωκας, τήν πλάνην ἕως ὄτου, κατέρριψας Ἀρείου, καί δογμάτων ὀρθότητα, Ἀντιοχείας λαῶ, ἐδίδαξας ἐνθέως.

### **Θεοτοκίον.**

Νεκρωθέντα Παρθένε, ἁμαρτίαις τόν νοῦν μου, εὐχαῖς Σου ζώωσον, καί δός μοι μετανοίας, καρπούς καί τῶν δακρύων, τό πανίερον χάρισμα, ἵνα δοξάζω Χριστόν, ἐκ Σοῦ τόν γεννηθέντα.

### **Ὠδή η' . Τόν Βασιλέα.**

Ἰλύος πάσης, τῆς ἐμπαθοῦς μου καρδίας, κάθαρόν με Φιλογόνιε λιταῖς σου, καί σήν εὐλογίαν, χορήγει μουσικῶς μοι.

Ἐξ ἁμαρτίας, καί πονηρᾶς συνηθείας, λύτρωσόν με Φιλογόνιε τρισμάκαρ, ὡς λαβών θεόθεν, πολλήν τήν θείαν χάριν.

Σῶσόν με Πάτερ, προσπίπτοντά σοι ἐν πίστει, ἐξαιτούμενον ἀόκνους σου πρεσβείας, ἵνα τοῦ παρόντος, κινδύνου διαφύγω.

### **Θεοτοκίον.**

Ὡ τῆς μεγίστης, φιλανθρωπίας τοῦ Κτίστου, εἰσακούοντος Μητρός τάς ἱκεσίας, χάριν σωτηρίας, παντός προσδεομένου.

### **Ὠδή θ' . Κυρίως Θεοτόκον.**

Σοῖς ῥήμασι θεόφρον, Ἄρειος ἐπλήγη, καί ἡ ἀμόλυντος πίστις ἐστήρικται· διό τιμῶμεν σήν μνήμην, καί εὐφημοῦμέν σε.

Ὁμήγυρις ἁγίαν, σήν τελεῖ τήν μνήμην, τῶν εὐλαβῶν συνηγῶρων θεόσοφε, καί προσφωνεῖ σε προστάτην, αὐτῆς καί πρόεδρον.

Ναμάτων τῶν ἐνθέων, ὧν πεπληρωμένος, ἐξ οὐρανοῦ γλυκασμόν ἡμῖν δώρησαι, συνεχομένοις τῷ πλήθει, πταισμάτων Ἁγίε.

### Θεοτοκίον.

Γεννήσασα τόν Κτίστην, κέκτησαι μεγίστην, τήν παρρησίαν Παρθένε Θεόνυμφε, πρὸς τόν Υἱόν Σου τόν πάντας, σωθῆναι θέλοντα.

### Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τήν Θεοτόκον, τήν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τήν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τήν ἀδιαφθόρως Θεόν Λόγον τεκοῦσαν, τήν ὄντως Θεοτόκον Σέ μεγαλύνομεν.

Χαίροις, Φιλογόνιε θαυμαστέ, τῆς Τριάδος μύστα, Ὁρθοδόξων προασπιστά, κακοδόξων μάστιξ, καὶ συνηγῶρων κλέος, λαμπρέ Ἀντιοχείας, Ἀρχιεπίσκοπε.

Δεῦτε οἱ φιλόσοι εὐλαβῶς, τοῦ Πατρός τήν μνήμην, καθυμνήσωμεν ἐν ᾠδαῖς, τοῦ Φιλογονίου, σεπτοῦ Ἀρχιεράρχου, Ἀρείου καθελόντος, πλάνας καὶ ψεύσματα.

Ἐν Ὁρθοδοξίᾳ τῇ κιβωτῷ, τῇ διασωζούσῃ, τῶν δογμάτων τό ἀληθές, φύλαξόν με Πάτερ, ὀρθῶς ὅπως δοξάζω, Τριάδα τήν Ἁγίαν, μίαν Θεότητα.

Τῆς δικαιοσύνης ὡς φαινόν, ἄστρον ἀναλάμπεις, καὶ φωτίζεις πνευματικῶς, νόας συνηγῶρων, δικαίου ὑπηρέτας, ἐνθέους τοῦ γενέσθαι, ὡσπερ σύ γέγονας.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἢ δωδεκάς, οἱ Ἅγιοι οἱ Πάντες, μετὰ τῆς Θεοτόκου, ποιήσατε πρεσβείαν, εἰς τό σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἰκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

### Δόξα.

Κύριε ἐλέησον ἡμᾶς, ἐπὶ Σοὶ γὰρ πεποιθήμεν. Μὴ ὀργισθῆς ἡμῖν σφόδρα, μηδέ μνησθῆς τῶν ἀνομιῶν ἡμῶν. Ἄλλ' ἐπίβλεψον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

### Καὶ νῦν.

Τῆς εὐσπλαχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς Σέ μὴ ἀστοκήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων τὸ λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα τοῦ Ἁγίου καὶ χρισμένων δι' ἁγίου ἐλαίου, ψάλλονται τὰ παρόντα Τροπάρια. Ἦχος β'. Ὅτε ἐκ τοῦ ξύλου.

Δεῦτε συνηγῶρων οἱ ἔσμοί, καὶ τῶν νομικῶν αἱ χορεῖαι, καθικετεύσωμεν νῦν, θεῖον Φιλογόνιον, τὸν συμπαθέστατον, ἡμετέραις ταῖς τάξεσι, ὃς ἐκ δικολόγων, ἔδρας καταγόμενος νεύσει τοῦ Πνεύματος, γέγονεν εὐσεβῆς Ἀρχιθύτης, ἐν Ἀντιοχείων τῇ πόλει, δόγματα στηρίξας τὰ ὀρθόδοξα.

Δέσποινα πρόσδεξαι, τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Τὴν πᾶσαν ἐλπίδα μου, εἰς Σέ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην Σου.

**Ἀπολυτίκια.**

**Ἦχος γ'. Θείας πίστεως.**

Φιλογόνιον Ἀντιοχείας, ἀρχιποίμενα ἐκ δικολόγων, προαχθέντα τῇ ψήφῳ τοῦ Πνεύματος, τόν τοῦ Ἀρείου τῇ πλάνῃ πολέμιον, καί ὀρθοδόξων δογμάτων ὑπέρμαχον, ὕμνοις ἅπαντες, αἰσiais φωναῖς δοξάσωμεν, αἰτούμενοι αὐτοῦ λιτάς πρός Κύριον.

**Ἔτερον. Ἦχος α'. Τῆς ἐρήμου πολίτης.**

Φιλογόνιον πάντες, ἐν ᾧδαῖς ἀνυμνήσωμεν, τῆς Ἀντιοχείας τό κλέος, δικολόγων ὠράϊσμα· σεπτὴν γάρ ἐπιδείξας βιοτήν, ἐπίσκοπος ὠρίσθη ἐκ Θεοῦ, ὀρθοδόξων δέ δογμάτων ὑπερμαχῶν, τόν Ἄρειον ἐτρόπωσεν. Δόξα τῷ σέ δοξάσαντι Χριστῷ, δόξα τῷ σέ μεγαλύναντι, δόξα τῷ σέ ἀκέστορα θερμόν ἡμῖν δωρήσαντι.

**Δίστιχον.**

*Συνηγόρησον, δέομαι, Γεωργίῳ  
κατενώπιον Ἄγιε τοῦ Δεσπότη.*

